

# ముస్లింలకు కాంగ్రెస్ చేసింది శూన్యం



సమావేశంలో మాట్లాడుతున్న ఎమ్మెల్యే గండ్ర వెంకటరమణారెడ్డి, చిత్రంలో హోం మంత్రి మహమూద్ ఆలీ

జయశంకర్ భూపాలపల్లి, నవంబర్ 21(నమస్తే తెలంగాణ) : 60 ఏళ్ల కాంగ్రెస్ పాలనలో ముస్లింల అభ్యున్నతికి చేసిందేమీ లేదని రాష్ట్ర హోం మంత్రి మహమూద్ ఆలీ అన్నారు. జిల్లా కేంద్రంలోని బీఆర్ఎస్ కార్యాలయంలో మంగళవారం ముస్లిం, మైనార్టీల ఆత్మీయ సమ్మేళనం నిర్వహించారు. ఈ కార్యక్రమానికి మహమూద్ ఆలీ, ఎమ్మెల్యే గండ్ర వెంకటరమణారెడ్డి, నియోజకవర్గ ఎన్నికల ఇన్చార్జి బస్సరాజ్ సారయ్య హాజరయ్యారు. కాంగ్రెస్, బీజేపీ ముస్లింలను ఏనాడూ పట్టించుకోలేదన్నారు. ముస్లింలు అంటే ఓల్డ్ సీటీ అని, అల్లర్ల కేరాఫ్ అని ముద్ర వేశారన్నారు. వారికి ఈ ఎన్నికల్లో గుణపాఠం చెప్పాలని కోరారు. ఒకప్పుడు ఆర్ఎస్ఎస్ ప్రచారకగా పనిచేసిన రేవంత్ రెడ్డి టీడీపీలో చేరి,

అనంతరం కాంగ్రెస్ టీపీసీసీ అధ్యక్షుడిగా కొనసాగడం సిగ్గు చేటన్నారు. కాంగ్రెస్లో ఆర్ఎస్ఎస్ సిద్ధాంతాలు పాటిస్తున్న రేవంత్ రెడ్డి ముస్లింల సంక్షేమం కోసం, రాష్ట్ర అభివృద్ధి కోసం ఎలా పనిచేస్తాడని ప్రశ్నించారు. సీఎం కేసీఆర్ ముస్లిం, మైనార్టీల కోసం అనేక చర్యలు ప్రవేశపెట్టారన్నారు. 2014 మైనార్టీ రెసిడెన్షియల్ స్కూళ్లను ఏర్పాటు చేసి జూనియర్ కళాశాలలుగా ఆప్ గ్రేడ్ చేశారన్నారు. ఇప్పుడు డిగ్రీ కళాశాలలుగా మార్చేందుకు సన్నాహాలు జరుగుతున్నాయన్నారు. మైనార్టీ పాఠశాలలో చదివిన ఎంతో మంది విద్యార్థులు వైద్య విద్య, ఇంజనీరింగ్ అభ్యసిస్తున్నారన్నారు. ముస్లిం, మైనార్టీల విద్యార్థులకు విదేశీ విద్య కోసం రూ.20లక్షలు అందిస్తున్నారని, దీంతో ఎంతో మంది మైనార్టీ బిడ్డలు విదేశాల్లో చదువు

- ఆర్ఎస్ఎస్లో పని చేసిన రేవంత్ రెడ్డి మైనార్టీలకు ఏం చేస్తాడు ?
- కేసీఆర్తోనే ముస్లింలకు ఆత్మగౌరవం : రాష్ట్ర హోం మంత్రి మహమూద్ ఆలీ
- ముస్లింలకు సోదరుడిగా పని చేశా :
- ఎమ్మెల్యే గండ్ర వెంకటరమణారెడ్డి
- 15వ ఓట్లు కారుకే వేయాలి : ఎమ్మెల్సీ బస్సరాజు సారయ్య
- ఘనంగా మైనార్టీల ఆత్మీయ సమ్మేళనం

తున్నారన్నారు. రంజాన్ కాసుకగా దుస్తులు, షాదీ ముబారక్కు రూ.లక్షా16వేలు అందిస్తున్న ఘనత బీఆర్ఎస్ కే దక్కుతుందన్నారు. సీఎం కేసీఆర్ కలిసిన ప్రతి సారి మైనార్టీలకు నిధుల కొరత ఉందా ? ఏమైనా సమస్యలున్నాయా ? మరిన్ని నిధులు కేటాయించాలా ? అని తనను అడుగుతుంటారని గుర్తు చేశారు. ముస్లింల ప్రార్థన మందిరాలకు ప్రత్యేక నిధులు కేటాయించారని, ఇమామ్లకు గౌరవ వేతనం ఇచ్చిన ఘనత కేసీఆర్ కే దక్కుతుందన్నారు. ఎన్నికలు రాగానే మన జాతిని దెబ్బ తీసి విపరీత ప్రభుత్వం పెట్టిన వ్యూహం వస్తుంటాయని, ఆలోచించి ఓటు వేయాలని కోరారు. భూపాలపల్లిలో బీఆర్ఎస్ అభ్యర్థి గండ్ర వెంకటరమణారెడ్డిని గెలిపించుకోవాలని, కేసీఆర్ ను హ్యూట్రీక్ సీఎం గా చూడాలన్నారు. మన కోసం ఇంతగా ఆరాటపడే బీఆర్ఎస్ ను కాపాడుకోవాలని విజ్ఞప్తి చేశారు. ఎమ్మెల్సీ బస్సరాజు సారయ్య మాట్లాడుతూ నియోజకవర్గంలో 15వేల మంది ముస్లిం, మైనార్టీ ఓటర్లు కారు గుర్తుకు ఓటు వేయాలని కోరారు. కేసీఆర్ మీకు అండగా ఉంటాడన్నారు. కార్యక్రమంలో మున్సిపల్ కోఆర్డినేషన్ సభ్యులు మహమూద్ ఇర్షాన్, జడ్పీ కోఆర్డినేషన్ సభ్యులు రహీం, యాకూబ్, మాజీ మండల కోఆర్డినేషన్ సభ్యులు కాసీం ఆలీ, మాజీ ఎంపీపీ గులాం అహ్మద్, ముస్లిం, మైనార్టీ నేతలు సాదిక్, కరీం, అన్వర్, ముస్లిం, మైనార్టీలు పాల్గొన్నారు.

**ముస్లింలకు సోదరుడిగా పనిచేశా..**  
ఎమ్మెల్యే గండ్ర వెంకటరమణారెడ్డి  
ముస్లిం, మైనార్టీల కుటుంబాల్లో సోదరుడిగా వారికి సేవలందించానని ఎమ్మెల్యే గండ్ర వెంకటరమణారెడ్డి అన్నారు. భూపాలపల్లిలో ఈ గుర్తింపు చేశామన్నారు. మైనార్టీ కమ్యూనిటీ హోల్ నిర్మాణానికి ఐదేకరాల స్థలం కేటాయించిన విషయం గుర్తు చేశారు. షాదీ

ఖాన్ నిర్మాణం కోసం రూ.70లక్షల నిధులు కేటాయించామన్నారు. రానున్న రోజుల్లో నిర్మాణానికి ఎకరం స్థలం కేటాయిస్తానన్నారు. నియోజకవర్గ పరిధిలో ముస్లింలు ఈ డాల్ల, కబరీన్లను నిధులు కావాలని అడిగిన వెంటనే కేటాయించానని తెలిపారు. కాంగ్రెస్, బీజేపీలు ముస్లింలను నిర్లక్ష్యం చేశాయని విమర్శించారు. ముస్లింలు బీఆర్ఎస్ తోనే ఆత్మగౌరవంతో ఉంటున్నారన్నారు.

## ఆగం కావద్దు.. ఆలోచించి ఓటేయండి

■ అభివృద్ధి చేసేవారిని ఆదరించండి ■ బీఆర్ఎస్ అభ్యర్థి పుట్ట మధు  
మంధని రూరల్, నవంబర్ 21: 'ప్రజలు ఆగం కావద్దు.. తప్పుడు మాటలు నమ్మి మోసం చేసేవారిని ఎన్నుకోవద్దు.. మళ్లీ ఒక్కసారి పొరపాటు చేస్తే ఐదేండ్ల పాటు గోసపడాల్సి వస్తుంది.' అంటూ బీఆర్ఎస్ మంధని ఎమ్మెల్యే అభ్యర్థి పుట్ట మధుకర్ అన్నారు. కేసీఆర్ పాలనలోనే సింగరేణి నిర్మాణానికి న్యాయం జరుగుతుందన్నారు. మంగళవారం మండలంలోని అక్కపల్లి, మల్లపల్లి, సిరిపురం, బెన్నపల్లి గ్రామాల్లో ఇంటింటా ప్రచారం నిర్వహించారు. ఆయా గ్రామాల్లో ఆయనకు ఘన స్వాగతం పలికారు. ఈ సందర్భంగా మధుకర్ మాట్లాడుతూ గత ఎన్నికల్లో కాంగ్రెస్ ఓటు వేసి ఐదేండ్ల కాలాన్ని వృథా చేసుకున్నామని ప్రజలు గ్రహించారన్నారు. ఏ గ్రామానికీ వెళ్లినా సీఎం కేసీఆర్ పాలనను స్వాగతిస్తూ బీఆర్ఎస్ కు అండగా నిలుస్తామని చెబుతున్నారన్నారు. 2018లో కాంగ్రెస్ కు ఓటిస్ అభివృద్ధిని దూరం చేసుకున్నామన్నారు. తాను ఎమ్మెల్యేగా సింగరేణి ప్రభావిత గ్రామాల్లోని నిర్మాణానికి సమస్యలు పరిష్కరించానని, అరిందోల ప్రాంతాన్ని, ఎక్స్ గ్రేడ్ చేసి ఇప్పించానని గుర్తు చేశారు. అక్కపల్లి గ్రామాన్ని ఇంకా సంస్థ స్వాధీనం చేసుకోలేదని, కొన్ని సమస్యలు ఉన్నాయని, వాటిని పూర్తి స్థాయిలో పరిష్కరిస్తామన్నారు. సింగరేణి ఓపీసీలో ఈ ప్రాంతానికి చెందిన నిరుద్యోగులకు ఉద్యోగాల కల్పనకు కృషి చేస్తానని భరోసా ఇచ్చారు. అలాగే పార్టీ బరాజ్ ను టూరిజం స్పాట్ గా తీర్చిదిద్దడానికీ ప్రయత్నించారు. కాంగ్రెస్ ఆరు గ్యారంటీలను నమ్మి మోసపోవద్దన్నారు. అప్రమత్తంగా ఉండి అభివృద్ధి చేసేవారిని ఆదరించాలని కోరారు. కార్యక్రమంలో సర్పంచ్ లు ఎరుకల తిరుపతమ్మ రవి, రాజయ్య, దండె ప్రసాద్, లక్ష్మి, సరేరావు, మిట్టనరాయణ, ఎంపీటీసీలు మిరియాల ప్రసాద్ రావు, వెగడ లీనివాస్, జడ్పీటీసీ సుమలల, పీపీసీఎస్ చైర్మన్ కొత్త లీనివాస్ పాల్గొన్నారు.



అక్కపల్లిలో వృద్ధులారితో మాట్లాడుతున్న పుట్ట మధు

## కేసీఆర్ ను మూడోసారి సీఎం చేయాలి

బీఆర్ఎస్ జిల్లా అధ్యక్షురాలు గండ్ర జ్యోతి  
గణపూర్, నవంబర్ 21 : రాష్ట్ర సంపదను పెంచుతూ అన్ని వర్గాల ప్రజలకు పంచుతున్న కేసీఆర్ ను మూడోసారి సీఎంను చేయాలని బీఆర్ఎస్ జిల్లా అధ్యక్షురాలు గండ్ర జ్యోతి అన్నారు. భూపాలపల్లి అభ్యర్థి గండ్ర వెంకటరమణారెడ్డి గెలుపు కోరుతూ మండల అధ్యక్షుడు మోతే కరుణారెడ్డి ఆధ్వర్యంలో అక్కపల్లి గ్రామంలో నిర్వహించిన ప్రచారంలో ఆమె పాల్గొన్నారు. ఇంటింటికీ తిరుగుతూ ప్రభుత్వ అభివృద్ధి, సంక్షేమ చర్యలను వివరిస్తూ కారు గుర్తుకు ఓటు వేయాలని అభ్యర్థించారు. ఈ సందర్భంగా జ్యోతి మాట్లాడుతూ పార్టీ అభ్యర్థి గండ్ర వెంకటరమణారెడ్డి నిత్యం ప్రజల మధ్యనే ఉంటూ వారి కష్టసుఖాల్లో పాలు పంచుకున్నారన్నారు. మోరంచపల్లి వరదల్లో చిక్కకున్న వారికి శక్తి మేరకు వ్యక్తిగతంగా, ప్రభుత్వ పరంగా సహాయం అందించామన్నారు. గండ్రను భారీ మెజార్టీతో గెలిపించాలని కోరారు. కార్యక్రమంలో పోలసాని లక్ష్మి నరసింహారావు, పోరెడ్డి పూర్ణచంద్రారెడ్డి, నడిపల్లి మధుసూదన్ రావు, మేకల రజిత, ఒద్దుల అశోక్ రెడ్డి, మారగాని సరస్వతి శ్రీనివాస్, వీసం భరత్ రెడ్డి పాల్గొన్నారు.



అక్కపల్లిలో ఎన్నికల ప్రచారం చేస్తున్న గండ్ర జ్యోతి

# కష్టాలు తెలిసిన నాగజ్యోతిని గెలిపించండి

ములుగురూరల్, నవంబర్ 21 : కష్టాలు తెలిసిన నాగజ్యోతిని గెలిపించాలని రాష్ట్ర గిరిజన, స్త్రీశిశు సంక్షేమ శాఖల మంత్రి సత్యవతి రాజ్ డి కోరారు. మంగళవారం రాత్రి మల్లంపల్లి గ్రామంలో బీఆర్ఎస్ అభ్యర్థి పాటు ఎమ్మెల్సీ పోచంపల్లి శ్రీనివాసరెడ్డి, ఎమ్మెల్యే అభ్యర్థి బడే నాగజ్యోతి పాల్గొన్నారు. ఈ సందర్భంగా మంత్రి మాట్లాడారు. ప్రచార ఆర్కాటాలు, సోషల్ మీడియా తప్ప కాంగ్రెస్ పేదలకు చేసిందేమీ లేదన్నారు. కాంగ్రెస్ అభ్యర్థి సీతక్కను ప్రజలు చిత్తు చిత్తు ఓడించి నాగజ్యోతిని భారీ మెజార్టీతో గెలిపించాలని కోరారు. నాగజ్యోతి తల్లిదండ్రులు పేదల కష్టాలు తీర్చడం కోసం జీవితాలను అంకితం చేసి కనమూస్తే ప్రజల సంక్షేమం కోసం నాగజ్యోతి సీఎం కేసీఆర్ ఆశీస్సులతో ఎమ్మెల్యే అభ్యర్థిగా ప్రజల ముందుకు వచ్చిందన్నారు. మాయ మాటలు చెప్పే కాంగ్రెస్ ను ప్రజలు నమ్మవద్దన్నారు. ఛత్తీస్ గఢ్ రాష్ట్రంలో రూ.600 పింఛన్ ఇస్తూ ఇక్కడికి వచ్చి రూ.4 వేలు ఇస్తామనడం విడ్డూరంగా ఉందన్నారు. కరెంట్ వద్దనే కాంగ్రెస్ కావాలా..? 24గంటల కరెంట్ ఇచ్చే బీఆర్ఎస్ ప్రభుత్వం కావాలి ప్రజలు ఆలోచించాలన్నారు. ధరణిని తీసియమనే కాంగ్రెస్ ను గోదావరిలో పాతిపట్టాలన్నారు. సీఎం కేసీఆర్ అడిగిన వెంటనే మల్లంపల్లిని మండలంగా ప్రకటించిన విషయం గుర్తు చేశారు. వచ్చే సంవత్సరం వరకు మల్లంపల్లికి తహసీల్దార్, ఎంపీటీసీ, పోలీస్ స్టేషన్ కార్యాలయాలు వస్తాయని దీంతో మండల రూపు రేఖలు మారుతాయన్నారు. దీనికి మల్లంపల్లి ప్రజలు బడే నాగజ్యోతి కారు గుర్తుకు ఓటు వేసి గెలిపించాలని విజ్ఞప్తి చేశారు. నాగజ్యోతిని గెలిపించుకుంటే సీఎం కేసీఆర్ రుణం తీర్చుకోవడంతో పాటు దివంగత జడ్పీచైర్మన్ కుసుమ జగదీశ్ ఆశ నెరవేరుతుందన్నారు. ములుగు గడ్డపై గులాబీ జెండా ఎగురవేయడమే లక్ష్యంగా పనిచేయాలన్నారు. రాష్ట్ర మొత్తం ములుగు

వైపు చూస్తుందన్నారు.  
**- గులాబీ జెండా ఎగురవేయాలి**  
ఎమ్మెల్సీ పోచంపల్లి శ్రీనివాసరెడ్డి  
దివంగత జడ్పీ చైర్మన్, మల్లంపల్లి ముద్దుబిడ్డ కుసుమ జగదీశ్వర్ ఆకాల మరణం పార్టీకి, జిల్లా ప్రజలకు తీరని లోటని ఎమ్మెల్సీ పోచంపల్లి శ్రీనివాసరెడ్డి అన్నారు. జగదీశ్వర్ సామాన్య జీవితం గడిపేవాడని, పార్టీ పిలుపు ఇచ్చినా చురుకైన పాత్ర పోషించేవాడని తెలిపారు. జగదీశ్వర్ కోరిక మేరకు మల్లంపల్లి గ్రామాన్ని సీఎం కేసీఆర్ మండలంగా ప్రకటించారన్నారు. జగదీశ్వర్ మరో కోరిక ములుగు గడ్డపై గులాబీ జెండా ఎగురవేయాలన్నారు. బడే నాగజ్యోతికి అధిక మెజార్టీని అందించాలని విజ్ఞప్తి చేశారు.  
**సీఎం కేసీఆర్ ఆశీస్సులతో బలలో నిలిచా..**  
బీఆర్ఎస్ ఎమ్మెల్యే అభ్యర్థి బడే నాగజ్యోతి  
సీఎం కేసీఆర్ ఆశీస్సులతో తాను మొదటి సారిగా ములుగు గడ్డపై ఎమ్మెల్యే అభ్యర్థిగా మొదటిసారిగా పోటీ చేస్తున్నానని బడే నాగజ్యోతి అన్నారు. ఎమ్మెల్యే సీతక్క

- ఆమెతోనే ములుగు అభివృద్ధి
- కాంగ్రెస్ అభ్యర్థిని చిత్తుగా ఓడించాలి : మంత్రి సత్యవతి రాజ్ డి
- ములుగుపై గులాబీ జెండా ఎగురవేసి జగదీశ్వర్ కోరిక నెరవేర్చాలి :
- ఎమ్మెల్సీ పోచంపల్లి శ్రీనివాసరెడ్డి
- అవకాశమిస్తే అభివృద్ధి చేసి చూపిస్తా :
- ఎమ్మెల్యే అభ్యర్థి బడే నాగజ్యోతి

రెండు పర్యాయాలు గెలిచి చేసిందేమీ లేదన్నారు. తాను ఈ ప్రాంత సమస్యలు తెలిసిన బిడ్డా తనకు ఎమ్మెల్యేగా అవకాశం ఇవ్వాలని కోరారు. 60 ఏళ్ల కాంగ్రెస్ కు ఓటు వేసి గోస పడ్డామని, కేసీఆర్ వచ్చినంత అభివృద్ధి అంటే ఎంతో చూశామని తెలిపారు. మళ్లీ కాంగ్రెస్ వస్తే అరిగోస పడతామని హెచ్చరించారు. మన ప్రాంతానికి అన్ని కావాలన్నా, సస్యశ్యామలంగా ఉండాలన్నా బీఆర్ఎస్ ప్రభుత్వంతోనే సాధ్యమన్నారు. రైతుల గురించి ఆలోచించే నాయకుడు, అందరి కోసం కొట్లాడే నాయకుడు కేసీఆర్ వెంట ప్రజలు ఉండాలని సూచించారు. మల్లంపల్లి ప్రజలు ఆదరించాలని కోరారు. ఎన్నికల్లో తనకు ఓటు వేసి ఆశీర్వదించాలన్నారు. జగదీశ్వర్ సతీమణి రమాదేవి మాట్లాడుతూ తన భర్త చనిపోయే ముందు రోజు నాగజ్యోతికి టికెట్ వస్తుందని, ఎన్నికల్లో తనతో పాటుగా పనిచేయాల్సిన అవసరం ఉందని తనకు చెప్పాడని గుర్తు చేశారు. నాగజ్యోతిని గెలిపించుకొని మల్లంపల్లి ప్రజలు రుణం తీర్చుకోవాలని కోరారు. ఈ కార్యక్రమంలో రెడ్ క్రాస్ చైర్మన్ ఏరువ సతీశ్ రెడ్డి, సర్పంచ్ చంద్ర కుమారస్వామి, ఎంపీటీసీ మాచర్ల ప్రభాకర్, నాయకులు, కార్యకర్తలు పాల్గొన్నారు.



ప్రజలకు అభివాదం చేస్తున్న నాగజ్యోతి, చిత్రంలో మంత్రి సత్యవతి, పోచంపల్లి శ్రీనివాసరెడ్డి

## అనాథ పిల్లలకు ఉచిత వసతి

అనాథ పిల్లలను ఇండియన్ రెడ్ క్రాస్ సొసైటీ, హనుమకొండ ఆర్కాస్ జే హోమ్ లో చేర్చించాలని హనుమకొండ రెడ్ క్రాస్ సొసైటీ చైర్మన్ : డాక్టర్ పి. విజయచందర్ రెడ్డి, వైస్ చైర్మన్ : పిల్ల వెంకటనారాయణ గౌడ్, బ్రజ్జెక్క : బొమ్మనేని పాపి రెడ్డి కోరారు. అనాథ పిల్లలను అక్కను చేర్చుకొని చదువు మరియు వసతి సౌకర్యము ఉచితముగా కల్పించనున్నట్లు తెలిపారు. ఈ మేరకు ఆర్కాస్ జే హోమ్ నిర్వహణకు హనుమకొండలోని రాంనగర్ లో అధునాతనమైన భవనాన్ని అద్దెకు తీసుకున్నట్లు చెప్పారు. ఆర్కాస్ జే హోమ్ నిర్వహణకు కీ||శే|| భోగవల్లి రాజేశ్వర్ రావు మెమోరియల్ ట్రస్ట్ అధిక సహాయం అందిస్తున్నట్లు తెలిపారు. అనాథ పిల్లల పాలనా, పోషణ చేపట్టేందుకు హనుమకొండ రెడ్ క్రాస్ సంస్థపై నమ్మకంతో మేనేజింగ్ ట్రస్ట్ : రిల్లెట్ ఐఎస్ అధికారి : పాపారావు నిర్వహణ బాధ్యతలను అప్పగించినట్లు వివరించారు. ఈ ఆర్కాస్ జే హోమ్ లో మొదటగా తల్లి, తండ్రి ఇద్దరు లేని పిల్లలకు ప్రాధాన్యత కల్పించనున్నట్లు, పిల్లలు లభించని పక్షంలో తల్లి లేదా తండ్రిగాని లేని నిరుపేద పిల్లలకు అవకాశం కల్పించనున్నట్లు చెప్పారు. 6 సంవత్సరాల నుండి 18 సంవత్సరాల లోపు గల అనాథ పిల్లలకు 30 మందికి ఉచితముగా చదువు మరియు వసతి సౌకర్యము కల్పించనున్నట్లు తెలిపారు. ఆర్కాస్ జే హోమ్ నిర్వహణ విజయవంతమైతే హనుమకొండ సమీపంలోని అమ్మవారిపేటలో గల ట్రస్ట్ కు సంబంధించిన సుమారు అర ఎకరం భూమిని విరాళంగా ఇవ్వడానికి మేనేజింగ్ ట్రస్ట్ : పాపారావు అంగీకారం తెలిపినట్లు పాలకవర్గం పేర్కొన్నారు.

**INDIAN RED CROSS SOCIETY**  
# 2-7-941, Opp: Collectorate, Subedari, Hanumakonda.  
Cell : 9154466212